

**भारत सरकार**  
**आवासन और शहरी कार्य मंत्रालय**  
**लोक सभा**  
**अतारांकित प्रश्न सं. 3106**  
**07 अगस्त, 2025 को उत्तर दिये जाने के लिए**

**आंध्र प्रदेश में स्मार्ट सिटी मिशन की प्रगति**

**+3106. श्री वाई. एस. अविनाश रेड्डी:**

क्या आवासन और शहरी कार्य मंत्री यह बताने की कृपा करेंगे कि:

(क) क्या स्मार्ट सिटी मिशन (एससीएम) ने मूलभूत अवसंरचना, नागरिकों के लिए बेहतर जीवन स्तर, स्वच्छ एवं टिकाऊ पर्यावरण और 'स्मार्ट' समाधानों के अनुप्रयोग मुहैया कराके शहरों को बढ़ावा देने के अपने उद्देश्यों को प्राप्त कर लिया है और यदि हाँ, तो आंध्र प्रदेश में अब तक पूरी की गई कुल परियोजनाओं का ब्यौरा क्या है;

(ख) क्या इस मिशन ने वर्ष 2022 में स्मार्ट सिटीज़ एंड एकेडमिया टुवर्ड्स एक्शन एंड रिसर्च (एसएएआर) नामक एक मंच शुरू किया है ताकि शिक्षा जगत और सरकार को नई शहरी पहलों का दस्तावेजीकरण और अनुसंधान करने के लिए एक साथ लाया जा सके और यदि हाँ, तो तत्संबंधी ब्यौरा क्या है;

(ग) क्या देश के उनतीस प्रमुख संस्थानों ने पचास प्रभाव मूल्यांकन अध्ययन किए हैं और बारह विशिष्ट अनुसंधान संस्थाएं शुरू की हैं; और

(घ) यदि हाँ, तो तत्संबंधी ब्यौरा क्या है और विशेषकर आंध्र प्रदेश राज्य में, स्वीकृत और उपयोग की गई धनराशि कितनी है और अब तक कितने लक्ष्य प्राप्त किए गए हैं?

**उत्तर**  
**आवासन और शहरी कार्य राज्य मंत्री**  
**(श्री तोखन साहू)**

(क) स्मार्ट सिटी मिशन (एससीएम) के अंतर्गत शहरों का विकास विभिन्न क्षेत्रों जैसे स्मार्ट मोबिलिटी, जल, स्वच्छता, स्वास्थ्य (वाश), स्मार्ट गवर्नेंस, स्मार्ट ऊर्जा, पर्यावरण आदि में राज्यों/संघ राज्य क्षेत्रों से प्राप्त स्मार्ट सिटी प्रस्तावों (एससीपी) के आधार पर किया गया है, जिन्हें राज्य उच्चाधिकार प्राप्त संचालन समिति (एचपीएससी) द्वारा विधिवत अनुमोदित किया गया है।

31 जुलाई, 2025 तक, एससीएम के तहत चयनित 100 शहरों में शुरू की गई 1,64,695 करोड़ रुपये की कुल 8063 परियोजनाओं में से, 1,53,977 करोड़ रुपये की 7,636 परियोजनाएं (कुल

परियोजनाओं का 95%) पूरी की जा चुकी हैं और 10,718 करोड़ रुपए की शेष 427 परियोजनाएं चल रही हैं।

आंध्र प्रदेश राज्य में स्मार्ट सिटी मिशन (एससीएम) के अंतर्गत चार स्मार्ट शहरों अर्थात् अमरावती, काकीनाडा, तिरुपति और विशाखापत्तनम का चयन किया गया है। 31 जुलाई, 2025 तक, आंध्र प्रदेश राज्य में स्मार्ट सिटी मिशन (एससीएम) के अंतर्गत शुरू की गई 6,589 करोड़ रुपए की कुल 280 परियोजनाओं में से, 5,701 करोड़ रुपए की 236 परियोजनाएँ (कुल परियोजनाओं का 84%) पूरी की जा चुकी हैं और 888 करोड़ रुपए की शेष 44 परियोजनाएँ निर्माणाधीन हैं। आंध्र प्रदेश राज्य में स्मार्ट सिटी मिशन (एससीएम) के अंतर्गत चयनित 4 शहरों में परियोजनाओं की शहर-वार प्रगति का ब्यौरा अनुलग्नक में दिया गया है।

(ख) मिशन ने 2022 में 'स्मार्ट सिटीज एंड एकेडमिया टूवर्ड्स एक्शन एंड रिसर्च (एसएएआर)' कार्यक्रम नामक एक मंच का शुभारंभ किया, जो आवासन और शहरी कार्य मंत्रालय, राष्ट्रीय नगर कार्य संस्थान (एनआईयूए) और देश के अग्रणी भारतीय शैक्षणिक संस्थानों की एक संयुक्त पहल है, जिसका उद्देश्य शिक्षा जगत और सरकार के बीच की खाई को पाटना और नई शहरी पहलों के बारे में जानकारी इकठा करना और उनका शोध करना है। देश की सर्वोत्तम पद्धतियों और जमीनी उपलब्धियों को प्रदर्शित करने के उद्देश्य से 91 शहरी परियोजनाएँ/गतिविधियाँ शुरू की गईं, जिन्हें प्रकाशित किया जा चुका है।

(ग) इसके अलावा, एसएएआर पहल के तहत, एससीएम ने भारत के 29 प्रमुख संस्थानों के साथ "समीक्षा श्रृंखला" के रूप में 50 प्रभाव आकलन अनुसंधान अध्ययन शुरू किए हैं।

(घ) आंध्र प्रदेश में, 31 जुलाई, 2025 तक, सभी चार शहर 1,860 करोड़ रुपए (अर्थात् कुल केंद्रीय हिस्से के आवंटन का 95%) की केंद्रीय वित्तीय सहायता का दावा कर पाए हैं और उसमें से 1,840 करोड़ (अर्थात् कुल दावा किए गए केंद्रीय हिस्से का 99%) का उपयोग कर लिए जाने की रिपोर्ट प्राप्त हुई है। इन चार स्मार्ट शहरों की भौतिक और वित्तीय प्रगति का विवरण अनुलग्नक में दिया गया है।

\*\*\*\*\*

## अनुलग्नक

आंध्र प्रदेश में स्मार्ट सिटी मिशन की प्रगति के संबंध में दिनांक 07.08.2025 को लोक सभा अतारांकित प्रश्न संख्या 3106 के भाग (क) और (घ) के उत्तर में उल्लिखित अनुलग्नक

आंध्र प्रदेश राज्य के 4 स्मार्ट शहरों में शुरू की गई परियोजनाओं की शहर-वार भौतिक और वित्तीय प्रगति

(राशि करोड़ रुपये में)

राज्य/शहर	दावा की गई कुल केंद्रीय सहायता	दावा की गई केंद्रीय सहायता का उपयोग	कुल		पूर्ण		चालू	
			परि योजना	राशि	परि योजना	राशि	परि योजना	राशि
आंध्र प्रदेश	1860	1840.49	280	6589.01	236	5700.65	44	888.36
अमरावती	488	488	19	902.94	14	746	5	156.94
काकीनाडा	490	485	92	1908.09	80	1731.17	12	176.92
तिरुपति	392	388.02	104	2082.75	79	1610.65	25	472.1
विशाखापत्तनम	490	479.47	65	1695.23	63	1612.83	2	82.4

31 जुलाई, 2025 तक राज्यों/संघ राज्य क्षेत्रों द्वारा उपलब्ध कराई गई जानकारी के अनुसार।

\*\*\*\*\*